

# Il-Ġurnal Uffiċjali C 401

## tal-Unjoni Ewropea



Edizzjoni bil-Malti

Informazzjoni u Avviżi

Volum 61

7 ta' Novembru 2018

Werrej

### II *Komunikazzjonijiet*

KOMUNIKAZZJONIJIET MINN ISTITUZZJONIJIET, KORPI, UFFIĊĊJI U AĠENZIJI TAL-UNJONI EWROPEA

#### **Il-Kummissjoni Ewropea**

2018/C 401/01	Ebda oppozizzjoni għal koncentrazzjoni notifikata (Il-Każ M.8985 — Boeing/KLX) <sup>(1)</sup> .....	1
2018/C 401/02	Bidu ta' proceduri (Każ M.8713 — Tata Steel/thyssenkrupp/JV) <sup>(1)</sup> .....	1

### IV *Informazzjoni*

INFORMAZZJONI MINN ISTITUZZJONIJIET, KORPI, UFFIĊĊJI U AĠENZIJI TAL-UNJONI EWROPEA

#### **Il-Kunsill**

2018/C 401/03	Avviż għall-attenzjoni tal-persuni soġġetti għall-miżuri restrittivi previsti fid-Deciżjoni tal-Kunsill (PESK) 2017/2074, kif emendata bid-Deciżjoni tal-Kunsill (PESK) 2018/1656, u bir-Regolament (UE) 2017/2063, kif implimentat bir-Regolament ta' Implimentazzjoni tal-Kunsill (EU) 2018/1653 dwar miżuri restrittivi fid-dawl tas-sitwazzjoni fil-Venezwela .....	2
2018/C 401/04	Avviż għall-attenzjoni tas-suġġetti tad-data li għalihom japplikaw il-miżuri restrittivi previsti fir-Regolament tal-Kunsill (UE) 2017/2063 dwar miżuri restrittivi fid-dawl tas-sitwazzjoni fil-Venezwela .....	3

MT

<sup>(1)</sup> Test b'rilevanza għaż-ŻEE.

## **Il-Kummissjoni Ewropea**

2018/C 401/05	Rata tal-kambju tal-euro .....	4
2018/C 401/06	Wiċċ nazzjonali ġdid ta' muniti tal-euro maħsuba għaċ-ċirkolazzjoni .....	5
2018/C 401/07	Wiċċ nazzjonali ġdid ta' muniti tal-euro maħsuba għaċ-ċirkolazzjoni .....	6
2018/C 401/08	Skemi ta' identifikazzjoni elettronika notifikati skont l-Artikolu 9(1) tar-Regolament (UE) Nru 910/2014 tal-Parlament Ewropew u tal-Kunsill dwar l-identifikazzjoni elettronika u s-servizzi fiduċjarji għal transazzjonijiet elettroniċi fis-suq intern .....	7

---

## V Avvizi

### PROĊEDURI AMMINISTRATTIVI

#### **Il-Kummissjoni Ewropea**

2018/C 401/09	Sejha għal Proposti — EACEA 37/2018 taht il-programm ERASMUS+ — KA3 — Appoġġ għar-Riforma tal-Politika — Netwerks u sħubijiet ta' fornituri tal-Edukazzjoni u t-Tahriġ Vokazzjonali (ETV) .....	9
---------------	---	---

### PROĊEDURI DWAR L-IMPLIMENTAZZJONI TAL-POLITIKA TAL-KOMPETIZZJONI

#### **Il-Kummissjoni Ewropea**

2018/C 401/10	Notifika minn qabel ta' koncentrazzjoni (Il-Każ M.9160 — Centerbridge/Hospital Topco) — Każ li jista' jiġi kkunsidrat għal proċedura ssimplifikata <sup>(1)</sup> .....	12
2018/C 401/11	Notifika minn qabel ta' koncentrazzjoni (Il-Każ M.9131 — Blackstone/Telereal Trillium/Real Estate JV) — Każ li jista' jiġi kkunsidrat għal proċedura ssimplifikata <sup>(1)</sup> .....	13

<sup>(1)</sup> Test b'rilevanza għaž-ŻEE.

## II

*(Komunikazzjonijiet)***KOMUNIKAZZJONIJIET MINN ISTITUZZJONIJIET, KORPI, UFFIĊĊJI  
U AĠENZIJI TAL-UNJONI EWROPEA****IL-KUMMISSJONI EWROPEA****Ebda oppożizzjoni għal konċentrazzjoni notifikata****(Il-Każ M.8985 — Boeing/KLX)****(Test b'rilevanza għaż-ŻEE)**

(2018/C 401/01)

Fil-1 ta' Ottubru 2018, il-Kummissjoni ddecidiet li ma topponix il-konċentrazzjoni notifikata msemmija hawn fuq u li tiddikjaraha kompatibbli mas-suq intern. Din id-deċiżjoni hi bbażata fuq l-Artikolu 6(1)(b) tar-Regolament tal-Kunsill (KE) Nru 139/2004<sup>(1)</sup>. It-test shiħ tad-deċiżjoni hu disponibbli biss fl-Ingliż u ser isir pubbliku wara li jitnehħa kwalunkwe sigriet tan-negozju li jista' jkun fih. Dan it-test jinstab:

- fit-taqsimha tal-amalgamazzjoni tal-websajt tal-Kummissjoni dwar il-Kompetizzjoni (<http://ec.europa.eu/competition/mergers/cases/>). Din il-websajt tipprowdi diversi faċilitajiet li jgħinu sabiex jinstabu d-deċiżjonijiet individwali ta' amalgamazzjoni, inklużi l-kumpanija, in-numru tal-każ, id-data u l-indiċi settorjali,
- f'forma elettronika fil-websajt EUR-Lex (<http://eur-lex.europa.eu/homepage.html?locale=mt>) fid-dokument li jgħib in-numru 32018M8985. Il-EUR-Lex hu l-aċċess fuq l-Internet għal-liġi Ewropea.

<sup>(1)</sup> ĠU L 24, 29.1.2004, p. 1.

**Bidu ta' proċeduri****(Każ M.8713 — Tata Steel/thyssenkrupp/JV)****(Test b'rilevanza għaż-ŻEE)**

(2018/C 401/02)

Fil-30 ta' Ottubru 2018, il-Kummissjoni iddecidiet li tibda proċeduri fil-każ ta' hawn fuq wara li sabet li l-konċentrazzjoni nnotifika tqajjem dubji serji dwar il-kompatibilità tagħha mas-suq komuni. Il-bidu tal-proċeduri jiftaħ it-tieni fażi ta' investigazzjoni fir-rigward tal-konċentrazzjoni nnotifikata, u jsir mingħajr preġudizzju għad-deċiżjoni finali dwar il-każ. Din id-deċiżjoni hi bbażata fuq l-Artikolu 6(1)(c) tar-Regolament tal-Kunsill (KE) Nru 139/2004<sup>(1)</sup>

Il-Kummissjoni tistieden lil partijiet terzi interessati sabiex jissottomettu lill-Kummissjoni l-osservazzjonijiet li jistgħu jkollhom dwar il-konċentrazzjoni proposta.

Sabiex l-osservazzjonijiet jigu kkunsidrati bis-shiħ fil-proċedura, dawn għandhom jaslu għand il-Kummissjoni mhux iktar tard minn 15-il jum wara d-data tal-pubblikazzjoni. L-osservazzjonijiet jistgħu jintbagħtu lill-Kummissjoni bil-fax (+ 32 22964301) jew b'imejl lil [COMP-MERGER-REGISTRY@ec.europa.eu](mailto:COMP-MERGER-REGISTRY@ec.europa.eu) jew bil-posta, bin-numru ta' referenza Nru M.8713 — Tata Steel/thyssenkrupp/JV, fl-indirizz li ġej:

Kummissjoni Ewropea  
Direttorat-Ġenerali għall-Kompetizzjoni,  
Registru tal-Amalgamazzjonijiet  
1049 Bruxelles/Brussell  
BELGIQUE/BELGIË

<sup>(1)</sup> ĠU L 24, 29.1.2004, p. 1 (ir-“Regolament dwar l-Għaqdiet”).

## IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĠI U AĠENZIJI  
TAL-UNJONI EWROPEA

## IL-KUNSILL

**Avviż għall-attenzjoni tal-persuni soġġetti għall-miżuri restrittivi previsti fid-Deċiżjoni tal-Kunsill (PESK) 2017/2074, kif emendata bid-Deċiżjoni tal-Kunsill (PESK) 2018/1656, u bir-Regolament (UE) 2017/2063, kif implimentat bir-Regolament ta' Implimentazzjoni tal-Kunsill (EU) 2018/1653 dwar miżuri restrittivi fid-dawl tas-sitwazzjoni fil-Venezwela**

(2018/C 401/03)

L-informazzjoni li ġejja qed tingieb għall-attenzjoni tal-persuni li jidhru fl-Anness I għad-Deċiżjoni tal-Kunsill (PESK) 2017/2074 <sup>(1)</sup>, kif emendata bid-Deċiżjoni tal-Kunsill (PESK) 2018/1656 <sup>(2)</sup>, u fl-Anness IV għar-Regolament (UE) 2017/2063 <sup>(3)</sup>, kif implimentat bir-Regolament ta' Implimentazzjoni tal-Kunsill (EU) 2018/1653 <sup>(4)</sup> dwar miżuri restrittivi fid-dawl tas-sitwazzjoni fil-Venezwela.

Il-Kunsill tal-Unjoni Ewropea, wara li reġa' eżamina l-lista ta' persuni ddezinjati, iddeċieda li l-persuni li jidhru fl-Annessi msemmija hawn fuq għandhom ikomplu jiġu inklużi fil-lista ta' persuni soġġetti għall-miżuri restrittivi previsti fid-Deċiżjoni (PESK) 2017/2074 u fir-Regolament (UE) 2017/2063 dwar miżuri restrittivi fid-dawl tas-sitwazzjoni fil-Venezwela. Ir-raġunijiet għall-inklużjoni fil-lista tal-persuni kkonċernati jinsabu fl-entrati rilevanti f'dawk l-Annessi.

Qed tingibed l-attenzjoni tal-persuni kkonċernati dwar il-possibbiltà ta' rikors lill-awtoritajiet kompetenti tal-Istat/i Membru/i rilevanti kif indikat fuq is-siti web fl-Anness III għar-Regolament (UE) Nru 2017/2063 dwar miżuri restrittivi fid-dawl tas-sitwazzjoni fil-Venezwela, sabiex tinkiseb awtorizzazzjoni biex il-fondi ffrizati jintużaw għal htigijiet bażiċi jew pagamenti speċifiċi (ara l-Artikolu 9 tar-Regolament).

Il-persuni kkonċernati jistgħu jressqu talba lill-Kunsill, flimkien mad-dokumentazzjoni ta' appogg, biex id-deċiżjoni li jiġu inklużi fil-listi msemmijin hawn fuq tiġi kkoncistrata mill-ġdid, qabel it-23 ta' Awwissu 2019, fl-indirizz li ġej:

Kunsill tal-Unjoni Ewropea  
Segretarjat Ġenerali  
RELEX.1.C  
Rue de la Loi/Wetstraat 175  
1048 Bruxelles/Brussel  
BELGIQUE/BELGIË

Indirizz elettroniku: [sanctions@consilium.europa.eu](mailto:sanctions@consilium.europa.eu)

Ser jittiehed kont ta' kwalunkwe osservazzjoni riċevuta għall-finijiet tar-rieżami perjodiku tal-Kunsill, f'konformità mal-Artikolu 13 tad-Deċiżjoni (PESK) 2017/2074 u l-Artikolu 17(4) tar-Regolament (UE) 2017/2063.

L-attenzjoni tal-persuni kkonċernati qed tingibed ukoll għall-possibbiltà li jikkontestaw id-deċiżjoni tal-Kunsill quddiem il-Qorti Ġenerali tal-Unjoni Ewropea, skont il-kondizzjonijiet stipulati fl-Artikolu 275, it-tieni paragrafu, u l-Artikolu 263, ir-raba' u s-sitt paragrafi, tat-Trattat dwar il-Funzjonament tal-Unjoni Ewropea.

<sup>(1)</sup> ĠUL 295, 14.11.2017, p. 60.

<sup>(2)</sup> ĠUL 276, 7.11.2018, p. 10.

<sup>(3)</sup> ĠUL 295, 14.11.2017, p. 21.

<sup>(4)</sup> ĠUL 276, 7.11.2018, p. 1.

**Avviż għall-attenzjoni tas-sugġetti tad-data li għalihom japplikaw il-miżuri restrittivi previsti fir-Regolament tal-Kunsill (UE) 2017/2063 dwar miżuri restrittivi fid-dawl tas-sitwazzjoni fil-Venezwela**

(2018/C 401/04)

Qed tingħebed l-attenzjoni tas-sugġetti tad-data għall-informazzjoni li ġejja, f'konformità mal-Artikolu 12 tar-Regolament (KE) Nru 45/2001 tal-Parlament Ewropew u tal-Kunsill <sup>(1)</sup>:

Il-bażi legali għal din l-operazzjoni ta' pproċessar hija r-Regolament tal-Kunsill (UE) 2017/2063 <sup>(2)</sup> kif implimentat mir-Regolament ta' Implimentazzjoni tal-Kunsill (UE) 2018/1653 <sup>(3)</sup>.

Il-kontrollur ta' din l-operazzjoni ta' pproċessar huwa l-Kunsill tal-Unjoni Ewropea rrapprezentat mid-Direttur Ġenerali tar-RELEX (Affarijiet Barranin, Tkabbir, Protezzjoni Ċivili) tas-Segretarjat Ġenerali tal-Kunsill u d-dipartiment inkarigat bl-operazzjoni ta' pproċessar huwa RELEX.1.C li jista' jiġi kkuntattjat f'dan l-indirizz:

Kunsill tal-Unjoni Ewropea  
Segretarjat Ġenerali  
RELEX.1.C  
Rue de la Loi/Wetstraat 175  
1048 Bruxelles/Brussel  
BELGIQUE/BELGIË

indirizz elettroniku: [sanctions@consilium.europa.eu](mailto:sanctions@consilium.europa.eu)

L-għan tal-operazzjoni ta' pproċessar huwa l-istabbiliment u l-aġġornament tal-lista ta' persuni soġġetti għal miżuri restrittivi f'konformità mar-Regolament (UE) 2017/2063, kif implimentat bir-Regolament ta' Implimentazzjoni tal-Kunsill (UE) 2018/1653.

Is-sugġetti tad-data huma l-persuni fiżiċi li jissodisfaw il-kriterji għall-inklużjoni fil-lista kif stipulati f'dan ir-Regolament.

Id-data personali miġbura tinkludi d-data meħtieġa għall-identifikazzjoni korretta tal-persuna kkonċernata, id-dikjarazzjoni tar-raġunijiet u kwalunkwe data oħra marbuta magħha.

Id-data personali miġbura tista' titqassam skont kif ikun meħtieġ lis-Servizz Ewropew għall-Azzjoni Esterna u lill-Kummissjoni.

Mingħajr preġudizzju għar-restrizzjonijiet previsti fl-Artikolu 20(1)(a) u (d) tar-Regolament (KE) Nru 45/2001, it-talbiet għal aċċess, kif ukoll it-talbiet għal rettifika jew oġġezzjoni jitwieġbu f'konformità mas-Sezzjoni 5 tad-Deċiżjoni tal-Kunsill 2004/644/KE <sup>(4)</sup>.

Id-data personali ser tinzamm għal 5 snin minn meta s-sugġett tad-data jkun tneħħa mil-lista ta' persuni soġġetti għall-iffriżar tal-assi jew il-validità tal-miżura tkun skadjet, jew sakemm ikunu fis-seħh il-proċedimenti tal-qorti f'każ li dawn ikunu nbdew.

Is-sugġetti tad-data jistgħu jirrikorru għand il-Kontrollur Ewropew għall-Protezzjoni tad-Data f'konformità mar-Regolament (KE) Nru 45/2001.

---

<sup>(1)</sup> ĠUL 8, 12.1.2001, p. 1.

<sup>(2)</sup> ĠUL 295, 14.11.2017, p. 21.

<sup>(3)</sup> ĠUL 276, 7.11.2018, p. 1.

<sup>(4)</sup> ĠUL 296, 21.9.2004, p. 16.

## IL-KUMMISSJONI EWROPEA

### Rata tal-kambju tal-euro <sup>(1)</sup>

Is-6 ta' Novembru 2018

(2018/C 401/05)

#### 1 euro =

Munita	Rata tal-kambju	Munita	Rata tal-kambju		
USD	Dollaru Amerikan	1,1428	CAD	Dollaru Kanadiż	1,4996
JPY	Yen Ġappuniż	129,31	HKD	Dollaru ta' Hong Kong	8,9510
DKK	Krona Daniża	7,4593	NZD	Dollaru tan-New Zealand	1,7105
GBP	Lira Sterlina	0,87313	SGD	Dollaru tas-Singapor	1,5693
SEK	Krona Żvediza	10,3470	KRW	Won tal-Korea t'Isfel	1 280,90
CHF	Frank Żvizzeru	1,1460	ZAR	Rand ta' l-Afrika t'Isfel	16,2351
ISK	Krona İzlandiża	137,90	CNY	Yuan ren-min-bi Ċiniż	7,9015
NOK	Krona Norveġiża	9,5448	HRK	Kuna Kroata	7,4383
BGN	Lev Bulgaru	1,9558	IDR	Rupiah Indoneżjan	16 916,30
CZK	Krona Ċeka	25,833	MYR	Ringgit Malażjan	4,7604
HUF	Forint Ungeriz	322,06	PHP	Peso Filippin	60,482
PLN	Zloty Pollakk	4,3088	RUB	Rouble Russu	75,3169
RON	Leu Rumun	4,6647	THB	Baht Tajlandiż	37,644
TRY	Lira Turka	6,1246	BRL	Real Braziljan	4,2833
AUD	Dollaru Awstraljan	1,5789	MXN	Peso Messikan	22,7736
			INR	Rupi Indjan	83,3785

<sup>(1)</sup> Sors: rata tal-kambju ta' referenza ppubblikata mill-Bank Ċentrali Ewropew.

**Wiċċ nazżjonali ġdid ta' muniti tal-euro maħsuba għaċ-ċirkolazzjoni**

(2018/C 401/06)



*Il-wiċċ nazżjonali tal-munita l-ġdida kommemorattiva taż-2 euro maħsuba għaċ-ċirkolazzjoni u mahruġa mill-Belġju*

Il-muniti tal-euro maħsuba għaċ-ċirkolazzjoni għandhom *status* ta' valuta legali fiż-Żona tal-Euro. Biex tinforma lill-pubbliku u lill-partijiet kollha li jużaw il-muniti, il-Kummissjoni tippubblika deskrizzjoni tad-disinj tal-muniti l-ġodda kollha <sup>(1)</sup>. F'konformità mal-konklużjonijiet tal-Kunsill tal-10 ta' Frar 2009 <sup>(2)</sup>, l-Istati Membri taż-Żona tal-Euro u l-pajjiżi li kkonkludew ftehim monetarju mal-Unjoni Ewropea li jipprevedi l-hruġ ta' muniti tal-euro huma awtorizzati li johorġu muniti kommemorattivi tal-euro maħsuba għaċ-ċirkolazzjoni kemm-il darba jiġu ssodisfati ċerti kundizzjonijiet, b'mod partikolari li jintużaw muniti taż-2 euro biss. Dawn il-muniti għandhom l-istess karatteristiċi tekniċi bhall-muniti l-oħra taż-2 euro, iżda l-wiċċ nazżjonali tagħhom ikun fih disinn kommemorattiv li jkollu rilevanza simbolika għolja f'termini nazżjonali jew Ewropej.

**Pajjiż li qiegħed johroġ il-munita:** Il-Belġju

**Suġġett tal-kommemorazzjoni:** Il-ħamsin anniversarju tas-satellita ESRO 2B

**Deskrizzjoni tad-disinn:** Id-disinn juri s-satellita ESRO 2B, l-ewwel suċċess bis-satellita tal-Organizzazzjoni Ewropea ta' Riċerka dwar l-Ispazju u mnedija f'Mejju 1968, qed iddur madwar il-pjaneta tagħna. L-ESRO 2B, li nghata l-isem il-ġdid "IRIS" (International Radiation Investigation Satellite), ladarba fl-orbita, kienet ikkonċentrata fuq ir-raġġi X tax-xemx, ir-radjazzjoni kozmika u ċ-ċinturini ta' radjazzjoni tad-Dinja.

Il-marka taz-zekka ta' Utrecht (il-bakketta ta' Merkurju) tinsab fil-qieġh flimkien mal-marka tal-mastru taz-zekka Belġjana, l-arma tal-municipalità ta' Herzele, il-kodiċi tal-pajjiż BE u l-inizjali tad-disinjatur LL li jirreferu għad-disinjatur tal-munita, Luc Luycx.

Iċ-ċirku ta' barra tal-munita juri t-12-il stilla tal-bandiera Ewropea.

**L-għadd ta' muniti li għandhom jinħarġu:** 260 000 munita

**Data tal-hruġ:** Ottubru 2018

<sup>(1)</sup> Ara ĠU C 373, 28.12.2001, p. 1 għall-uċuħ nazżjonali tal-muniti kollha li nħarġu fl-2002.

<sup>(2)</sup> Ara l-konklużjonijiet tal-Kunsill tal-Affarijiet Ekonomiċi u Finanzjarji tal-10 ta' Frar 2009 u r-Rakkomandazzjoni tal-Kummissjoni tad-19 ta' Diċembru 2008 dwar linji gwida komuni għall-uċuħ nazżjonali u l-hruġ ta' muniti tal-euro maħsuba għaċ-ċirkolazzjoni (ĠU L 9, 14.1.2009, p. 52).

**Wiċċ nazzjonali ġdid ta' muniti tal-euro maħsuba għaċ-ċirkolazzjoni**

(2018/C 401/07)

*Wiċċ nazzjonali tal-munita k commemorattiva l-ġdida taż-EUR 2 maħsuba għaċ-ċirkolazzjoni u mahruġa minn Malta*

Il-muniti tal-euro maħsuba għaċ-ċirkolazzjoni għandhom status ta' valuta legali fiż-żona tal-euro. Sabiex tinforma lill-pubbliku u lill-partijiet kollha li jużaw il-muniti, il-Kummissjoni tippubblika deskrizzjoni tad-disinji tal-muniti l-ġodda kollha <sup>(1)</sup>. F'konformità mal-konklużjonijiet tal-Kunsill tal-10 ta' Frar 2009 <sup>(2)</sup>, l-Istati Membri taż-Żona tal-Euro u l-pajjiżi li kkonkludew ftehim monetarju mal-Unjoni Ewropea li jipprevedi l-hruġ ta' muniti tal-euro huma awtorizzati li johorġu muniti k commemorattivi tal-euro maħsuba għaċ-ċirkolazzjoni kemm-il darba jiġu ssodisfati ċerti kundizzjonijiet, b'mod partikolari li jintużaw muniti taż-EUR 2 biss. Dawn il-muniti għandhom l-istess karatteristiċi tekniċi bħall-muniti l-oħra ta' EUR 2, iżda l-wiċċ nazzjonali tagħhom ikun fiħ disinn k commemorattiv li jkun tassew simboliku f'termini nazzjonali jew Ewropej.

**Pajjiż li qiegħed johroġ il-munita:** Malta

**Suġġett tal-kommemorazzjoni:** Patrimonju Kulturali

**Deskrizzjoni tad-disinn:** Id-disinn inholoq minn student tal-iskola u juri varjetà ta' temi klassiċi tal-wirt Malti inkluż: referenza għat-tempji preistoriċi, li huma l-eqdem strutturi weqfin fid-dinja, koppla u kampnar ta' knisja, li huma karatteristiċi tal-promontorju Malti ta' belt u raħal u rappreżentazzjoni ta' dghajsa tradizzjonali Maltija bil-bandiera Maltija. L-isem tal-pajjiż ta' hruġ "Malta" huwa fin-naħa ta' fuq fiċ-ċirku ta' ġewwa tal-munita u s-sena "2018" fin-naħa ta' isfel.

Iċ-ċirku ta' barra tal-munita juri t-12-il stilla tal-bandiera Ewropea.

**L-ġhadd ta' muniti li għandhom jinħarġu:** 320 000

**Data tal-hruġ:** Novembru 2018

<sup>(1)</sup> Ara ĠU C 373, 28.12.2001, p. 1 għall-uċuħ nazzjonali tal-muniti kollha li nħarġu fl-2002.

<sup>(2)</sup> Ara l-konklużjonijiet tal-Kunsill tal-Affarijiet Ekonomiċi u Finanzjarji tal-10 ta' Frar 2009 u r-Rakkomandazzjoni tal-Kummissjoni tad-19 ta' Diċembru 2008 dwar linji gwida komuni għall-uċuħ nazzjonali u l-hruġ ta' muniti tal-euro maħsuba għaċ-ċirkolazzjoni (ĠU L 9, 14.1.2009, p. 52).



**Skemi ta' identifikazzjoni elettronika notifikati skont l-Artikolu 9(1) tar-Regolament (UE) Nru 910/2014 tal-Parlament Ewropew u tal-Kunsill dwar l-identifikazzjoni elettronika u s-servizzi fiduċjarji għal transazzjonijiet elettronici fis-suq intern <sup>(1)</sup>**

(2018/C 401/08)

Titlu tal-iskema	Mezzi ta' eID skont l-iskema notifikata	Stat Membru notifikatur	Livell ta' assigurazzjoni	Awtorità responsabbli għall-iskema	Data tal-pubblikazzjoni f'Il-Ġurnal Uffiċjali tal-UE
eID Ġermaniża bbażata fuq Kontroll tal-Access Estiż	Karta tal-Identità Nazzjonali  Permess ta' Residenza Elettroniku	Il-Ġermanja	Għoli	Il-Ministeru Federali tal-Intern Alt-Moabit 140 10557 Berlin il-Ġermanja  DGI2@bmi.bund.de +49 30186810	26.9.2017
SPID – Sistema Pubblika tal-Identità Diġitali	Mezz ta' eID tal-iSPID mogħti minn:  — Aruba PEC S.p.A.  — Namirial S.p.A.  — InfoCert S.p.A.  — In.Te.S.A. S.p.A.  — Poste Italiane S.p.A  — Register.it S.p.A.  — Sielte S.p.A.  — Telecom Italia  — Trust Technologies S.r.l.	L-Italja	Għoli  Sostanzjalment Baxx	L-AgID — Aġenzija għad-Diġitali L-Italja Viale Liszt, 21 00144 Roma  eidas-spид@agid.gov.it +39 0685264407	10.9.2018
Sistema Nazzjonali ta' Identifikazzjoni u Awtentikazzjoni  (NIAS)	Karta tal-Identità Personal (eOI)	Il-Kroazja	Għoli	Il-Ministeru tal-Amministrazzjoni Pubblika, ir-Repubblika tal-Kroazja Maksimirska 63, 10000 Zagreb  e-gradjani@uprava.hr	7.11.2018

<sup>(1)</sup> ĠU L 257, 28.8.2014, p. 73.

Titlu tal-iskema	Mezzi ta' eID skont l-iskema notifikata	Stat Membru notifikatur	Livell ta' assigurazzjoni	Awtorità responsabbli għall-iskema	Data tal-pubblikazzjoni fl-Ġurnal Uffiċjali tal-UE
<p>Skema Estonjana ta' eID: Karta tal-identità</p> <p>Skema Estonjana ta' eID: Karta tal-RP</p> <p>Skema Estonjana ta' eID: Digi-ID</p> <p>Skema Estonjana ta' eID: Digi-ID</p> <p>Skema Estonjana ta' eID: Digi-ID residenza elettronika</p> <p>Skema Estonjana ta' eID: Mobiil-ID</p> <p>Skema Estonjana ta' eID: Digi-ID residenza elettronika</p> <p>Skema Estonjana ta' eID: Mobiil-ID</p> <p>Skema Estonjana ta' eID: karta tal-identità diplomatika</p>	<p>— Karta tal-identità</p> <p>— Karta tal-RP</p> <p>— Digi-ID</p> <p>— Digi-ID residenza elettronika</p> <p>— Mobiil-ID</p> <p>— Karta tal-identità diplomatika</p>	L-Estonja	Għoli	<p>Il-Bord tal-Pulizija u l-Gwardja tal-Fruntieri Pärnu mnt 139, 15060 Tallinn</p> <p>eid@politsei.ee +372 6123000</p>	7.11.2018
Documento Nacional de Identidad electrónico (DNIE)	Karta tal-identità Spanjola (DNIE)	Spanja	Għoli	<p>Il-Ministeru tal-Intern - Ir-Renju ta' Spanja C/ Julián González Segador, s/n 28043 MADRID</p> <p>divisiondedocumentacion@policia.es</p>	7.11.2018
Karta tal-identità nazzjonali tal-Lussemburgu (karta tal-eID)	Il-karta tal-eID tal-Lussemburgu	Il-Lussemburgu	Għoli	<p>Il-Ministeru tal-Affarijiet Interni BP 10 L-2010 Luxembourg</p> <p>minint@mi.etat.lu secretariat@ctie.etat.lu +352 24784600</p>	7.11.2018

## V

(Avviżi)

## PROCEDURI AMMINISTRATTIVI

## IL-KUMMISSJONI EWROPEA

## SEJHA GHAL PROPOSTI — EACEA 37/2018

## taht il-programm ERASMUS+

## KA3 — Appoġġ ghar-Riforma tal-Politika

## Networks u shubijiet ta' fornituri tal-Edukazzjoni u t-Taħriġ Vokazzjonali (ETV)

(2018/C 401/09)

**1. Objettiv**

L-għan ta' din is-sejha huwa li tappoġġa proġetti għall-holqien ta' networks u shubijiet transnazzjonali u nazzjonali ta' fornituri tal-ETV, f'ETV inizjali u kontinwu, bil-ħsieb li tappoġġa riflessjoni fuq il-politika fil-livell Ewropew, kif ukoll li tippromwovi s-sensibilizzazzjoni u l-implimentazzjoni ta' politiki Ewropej dwar l-ETV fuq livelli nazzjonali u reġjonali.

L-objettiv ġenerali tas-sejha huwa li tistieden s-sottomissjoni ta' proposti għal shubijiet minn isfel għal fuq li għandhom iħeġġu l-holqien ta' networks u shubijiet transnazzjonali u nazzjonali ta' fornituri tal-ETV biex jaħdmu flimkien fuq livell nazzjonali u Ewropew.

Dawn il-proġetti għandhom itejbu l-kwalità u l-effiċjenza tal-ETV, itejbu l-impatt u r-relevanza tagħha għal studenti mhux tradizzjonali u impjegaturi, u jibnu kooperazzjoni transkonfinali għal ETV attraenti u ta' kwalità.

Il-proposti ffinanzjati taht din is-sejha għandhom ukoll irawmu l-komunikazzjoni, id-disseminazzjoni u l-appoġġ għall-implimentazzjoni tal-aġenda tal-politika dwar l-ETV fil-livell tal-UE u nazzjonali, għall-iskambju ta' għarfien, feedback u esperjenza fl-implimentazzjoni tal-politika u fil-kondiviżjoni tal-aħjar Prattiki dwar l-eċċellenza tal-ETV.

Il-proposti għandhom jiġu sottomessi taht wiehed miż-żewġ Lottijiet li ġejjin:

— *Lott 1: Organizzazzjonijiet nazzjonali, reġjonali jew settorjali ta' fornituri tal-ETV*

Il-proġetti appoġġati taht Lott 1 ser jistabbilixxu jew isaħħu networks u shubijiet fost fornituri tal-ETV fuq livell nazzjonali, reġjonali jew settorjali. Dawn ser jinkisbu permezz ta' proġetti transnazzjonali li għandhom l-għan li jibnu kapaċità u jikkondividu l-aħjar esperjenzi fost dawn l-organizzazzjonijiet ta' fornituri tal-ETV, b'mod partikolari għal pajjiżi li jkollhom arrangamenti limitati ta' rappreżentazzjoni fost il-fornituri tal-ETV.

— *Lott 2: Organizzazzjonijiet umbrella Ewropej ta' fornituri tal-ETV*

Il-proġetti appoġġati taht Lott 2 ser irawmu kooperazzjoni fost organizzazzjonijiet umbrella Ewropej ta' fornituri tal-ETV, filwaqt li jappoġġaw riflessjoni fuq il-politika fil-livell Ewropew kif ukoll il-kapaċità ta' outreach lill-membri jew l-affiljati nazzjonali tagħhom. L-organizzazzjonijiet umbrella Ewropej ser ikollhom ukoll rwol ewlieni biex iqajmu sensibilizzazzjoni u jappoġġaw l-implimentazzjoni ta' politiki Ewropej dwar l-ETV permezz tal-organizzazzjonijiet nazzjonali, reġjonali u settorjali ta' fornituri tal-ETV.

**2. Shubijiet eliġibbli**

— *Lott 1: Organizzazzjonijiet nazzjonali, reġjonali jew settorjali ta' fornituri tal-ETV*

Is-shubija ser tinkludi mill-inqas żewġ networks jew assoċjazzjonijiet nazzjonali, reġjonali jew settorjali ta' fornituri tal-ETV, minn mill-inqas żewġ pajjiżi differenti tal-Programm Erasmus+ (fejn mill-inqas wiehed minnhom għandu jkun Stat Membru tal-Unjoni Ewropea). Wiehed mis-shab ta' hawn fuq ser ikun l-organizzazzjoni ta' koordinazzjoni, li tapplika għall-ghotja ta' Erasmus+ fisem is-shubija.

F'każ ta' netwerk/assoċjazzjoni li ghadha mhix legalment stabbilita, l-applikazzjoni tista' tiġi sottomessa minn fornitur tal-ETV li jirrapprezentaha.

Il-kompożizzjoni ulterjuri tas-shubija ghandha tirrifletti l-attivitajiet speċifiċi tas-sejha.

— *Lott 2: Organizzazzjonijiet umbrella Ewropej ta' fornituri tal-ETV*

Is-shubija ser tinkludi mill-inqas żewġ organizzazzjonijiet umbrella Ewropej ta' fornituri tal-ETV, fejn kull waħda minnhom ikollha membri jew affiljati f'mill-inqas hames pajjiżi tal-Programm Erasmus+ (fejn mill-inqas wiehed minnhom ghandu jkun Stat Membru tal-Unjoni Ewropea). Waħda mill-organizzazzjonijiet umbrella Ewropej ser tkun l-organizzazzjoni ta' koordinazzjoni, li tapplika għall-ghotja ta' Erasmus+ f'isem is-shubija.

Il-kompożizzjoni ulterjuri tas-shubija ghandha tirrifletti l-attivitajiet speċifiċi tas-sejha.

Il-pajjiżi tal-Programm Erasmus+ huma dawn li ġejjin:

- It-28 Stat Membru tal-Unjoni Ewropea: l-Awstrija, il-Belġju, il-Bulgarija, il-Kroazja, Ċipru, iċ-Ċekja, id-Danimarka, l-Estonja, il-Finlandja, Franza, il-Ġermanja, il-Greċja, l-Ungerija, l-Irlanda, l-Italja, il-Latvja, il-Litwanja, il-Lussemburgu, Malta, in-Netherlands, il-Polonja, il-Portugall, ir-Rumanija, is-Slovakkja, is-Slovenja, Spanja, l-Iżvezja, ir-Renju Unit<sup>(1)</sup>;
- Pajjiżi tal-Programm li mhumiex fl-UE: l-Eks-Repubblika Jugoslava tal-Macedonja, l-Izlanda, il-Liechtenstein, in-Norveġja, is-Serbja<sup>(2)</sup>, it-Turkija.

### 3. Attivitajiet

L-attivitajiet ghandhom jibdeu bejn l-1 ta' Settembru 2019 u l-1 ta' Novembru 2019.

It-tul tal-proġetti huwa ta' 24 xahar.

L-għan prinċipali tal-attivitajiet huwa li tappoġġa l-istabiliment u/jew ir-rinfurzar ta' netwerks u shubijiet tal-fornituri tal-ETV, li ghandhom l-għan li jibnu l-kapaċità fil-livell bażiku għall-implimentazzjoni effettiva ta' programmi, inizjattivi u prijoritajiet Ewropej fil-qasam tal-ETV, inklużi daww maqbula fil-kuntest tal-proċess ta' Kopenhagen.

Għaż-żewġ lottijiet, il-benefiċjarji ghandhom jimpenjaw ruhhom fl-attività li ġejja:

It-tishih tal-kooperazzjoni fost il-fornituri tal-ETV permezz tal-impenn tagħhom fit-tagħlim reċiproku, fil-konsulenza bejn il-pari, u fil-bini tal-kapaċità, li ghandhom l-għan li jgħollu u jagħmlu d-dispożizzjoni tal-ETV attraenti u ta' kwalità. In-netwerks u s-shubijiet ghandhom ukoll jippromwovu u jrawmu l-użu effettiv ta' strumenti ta' finanzjament tal-UE, kif ukoll jappoġġaw l-implimentazzjoni u d-disseminazzjoni ta' għodod u inizjattivi rilevanti tal-UE fil-qasam tal-ETV, kull meta jkun possibbli fil-lingwa/lingwi nazzjonali. Il-proġetti ghandhom ukoll ikollhom l-għan li jinvolvu u li jilhqu lill-fornituri tal-ETV li ghandhom ma jikkontribwixxux jew ma jibbenefikawx minn kooperazzjoni Ewropea.

Barra minn hekk, il-benefiċjarji ghandhom jimpenjaw ruhhom f'mill-inqas tlieta mill-attivitajiet li ġejjin:

1. Jikkontribwixxu għall-Ġimgha Ewropea tal-Hiliet Vokazzjonali, billi jorganizzaw avvenimenti u attivitajiet innovattivi u kkoordinati fuq livell ta' pajjiż, li ghandhom l-għan li jagħmlu l-ETV aktar attraenti, filwaqt li jilhqu udjenza wiesgħa, inklużi l-ġenituri, l-istudenti mhux tradizzjonali, l-ghalliema, il-kumpaniji, u b'mod partikolari l-SMEs.
2. Jappoġġaw l-iżvilupp ta' strategija ta' internazzjonalizzazzjoni fuq livell ta' fornituri, billi jrawmu l-mobbiltà tal-mexxejja, tal-persunal u tal-istudenti mhux tradizzjonali tal-ETV, kif ukoll l-istabiliment ta' shubijiet ta' kooperazzjoni.
3. Izidu l-kwalità fl-ETV permezz ta' rabta ċirkolari ta' feedback biex jadattaw id-dispożizzjoni tal-ETV, f'konformità mar-Rakkomandazzjoni dwar ir-rintraċċar ta' gradwati u r-Rakkomandazzjoni dwar il-Qafas ta' Referenza Ewropew għall-Assigurazzjoni tal-Kwalità għall-Edukazzjoni u t-Taħriġ Vokazzjonali (EQAVET). Fejn ikun rilevanti, jiżviluppaw sistemi ta' rintraċċar ta' gradwati billi inter alia jikkombinaw l-istatistika nazzjonali jew reġjonali ma' data miġbura mill-fornituri tal-ETV jew jagħmlu użu minn data ta' sistemi ta' rintraċċar ta' gradwati għat-titjib tad-dispożizzjoni tal-ETV.

(1) Għall-applikanti Brittaniċi: Jekk jogħġbok kun af li jrid ikun hemm konformità mal-kriterji tal-eligibbiltà tul id-durata sħiha tal-ghotja. Fil-każ li r-Renju Unit johroġ mill-UE matul il-perjodu tal-ghotja finanzjarja mingħajr ma jiġi konkluż ftehim mal-UE li jiżgura b'mod partikolari li l-applikanti Brittaniċi jkomplu jkunu eligibbli, int ma tirċevix aktar finanzjament mill-UE (filwaqt li tkompli tipparteċipa, fejn hu possibbli) jew tkun mitlub tiegħ mill-proġett abbażi tad-dispożizzjonijiet tal-ftehim tal-ghotja finanzjarja dwar it-terminazzjoni.

(2) Ir-rikonoxximent tas-Serbja bhala Pajjiż tal-Programm Erasmus+ hu soġġet għall-kondizzjonijiet li ġejjin:

- i) Id-disponibbiltà tal-approprijazzjonijiet previsti fl-abbozz tal-baġit 2019 wara l-adozzjoni tal-baġit 2019 għas-Serbja;
- ii) Emenda għall-ftehim bejn l-Unjoni Ewropea u s-Serbja dwar il-parteeċipazzjoni tas-Serbja f'Erasmus+: il-programm tal-Unjoni għall-edukazzjoni, it-taħriġ, iż-żgħażaġh u l-isport.

4. Jappoġġaw lill-mikrokumpaniji u l-SMEs fl-iżvilupp tal-kapital uman, permezz ta' titjib tal-hiliet u tahrig mill-ġdid tal-impjegati. Dan jista' jinkludi l-identifikazzjoni tal-htigijiet tal-hiliet u/jew il-valutazzjoni tal-hiliet tagħhom, u/jew il-validazzjoni u r-rikonoxximent tal-hiliet u/jew l-offerta ta' tahrig apposta għalihom, u fejn relevanti jiġu kkunsidrati l-konklużjonijiet tal-Grupp ta' Hidma ET2020 2016-2018 dwar it-Tagħlim tal-Adulti.
5. Irawmu t-tagħlim innovattiv ta' kompetenzi ewlenin fl-ETV (pereżempju, jippermettu l-flessibbiltà u l-adattament biex jiġu ssodisfati l-htigijiet individwali ta' tagħlim) billi jadattaw t-tfassil u l-valutazzjoni tal-programm.
6. Jippromwovu għodod u opportunitajiet għall-iżvilupp professjonali ta' għalliema, harrieġa, mentors u/jew mexxejja tal-ETV biex jiġu mghammra ahjar għal sfidi futuri (eż. digitalizzazzjoni), f'konformità mal-konklużjonijiet tal-Grupp ta' Hidma ET2020 2016-2018 dwar l-ETV.

#### 4. Kriterji tal-ghoti

L-applikazzjonijiet eliġibbli ser jiġu vvalutati abbażi tal-kriterji li ġejjin:

1. Ir-relevanza tal-proġett (Massimu 30 punt — Limitu: minimu 16-il punt);
2. Il-kwalità tat-tfassil u l-implimentazzjoni tal-proġett (Massimu 20 punt — Limitu: minimu 11-il punt);
3. Il-kwalità tal-konsorzju tal-proġett u tal-arranġamenti ta' kooperazzjoni (Massimu 30 punt — Limitu: minimu 16-il punt);
4. L-impatt u d-disseminazzjoni (Massimu 20 punt - Limitu: minimu 11-il punt).

Biex jiġu kkunsidrati għall-finanzjament, l-applikazzjonijiet għandhom iġibu mill-inqas **60 punt** (minn 100 punt bħala total), fejn jiġi kkunsidrat ukoll il-limitu minimu meħtieġ għal kull wieħed mill-erba' kriterji tal-ghoti.

#### 5. Baġit

Il-baġit totali allokati għall-kofinanzjament tal-proġetti huwa stmat għal massimu ta' EUR 6 miljun b'distribuzzjoni indikattiva ta' EUR 4 miljun għal-Lott 1 u EUR 2 miljun għal-Lott 2. Ir-rata massima ta' kofinanzjament tal-UE ser tkun 80 %.

L-ammont ta' kull għotja ser ikun bejn EUR 300 000 u EUR 500 000 għal-Lott 1 u bejn EUR 600 000 u EUR 800 000 għal-Lott 2.

L-Aġenzija tiriserva d-dritt li ma tqassamx il-fondi kollha disponibbli.

#### 6. Data ta' skadenza għas-sottomissjoni tal-applikazzjonijiet

L-applikazzjonijiet għandhom jikkonformaw mar-rekwiżiti li ġejjin:

- L-applikazzjonijiet għandhom jiġu sottomessi sa mhux aktar tard mill-**31 ta' Jannar 2019, f'12:00 nofsinhar** (hin ta' Brussell).
- Għandhom jiġu sottomessi online permezz tal-formola ta' applikazzjoni uffiċjali korretta (eForm) (Formola elettronika);
- Għandhom jiġu sottomessi f'waħda mil-lingwi uffiċjali tal-UE;
- Mal-applikazzjonijiet għandhom jiġu meħmuża deskrizzjoni dettaljata tal-proġett, dikjarazzjoni tal-unur u baġit stmat ibbilanċjat, ippreżentati fuq il-formoli uffiċjali.

In-nuqqas ta' konformità ma' dawk ir-rekwiżiti jwassal għaċ-ċaħda tal-applikazzjoni.

#### 7. Dettalji shah

Il-Linji gwida tal-Applikanti flimkien mal-formola elettronika ta' applikazzjoni huma disponibbli fl-indirizz tal-Internet li ġej:

[https://eacea.ec.europa.eu/erasmus-plus/funding/ka3-networks-and-partnerships-of-VET-providers\\_en](https://eacea.ec.europa.eu/erasmus-plus/funding/ka3-networks-and-partnerships-of-VET-providers_en)

L-applikazzjonijiet għandhom ikunu konformi mat-termini kollha tal-Linji gwida.

PROĊEDURI DWAR L-IMPLIMENTAZZJONI TAL-POLITIKA  
TAL-KOMPETIZZJONI

IL-KUMMISSJONI EWROPEA

**Notifika minn qabel ta' konċentrazzjoni**

**(Il-Każ M.9160 — Centerbridge/Hospital Topco)**

**Każ li jista' jiġi kkunsidrat għal proċedura ssimplifikata**

**(Test b'rilevanza għaż-ŻEE)**

(2018/C 401/10)

1. Fid-29 ta' Ottubru 2018, il-Kummissjoni rċeviet notifika ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 <sup>(1)</sup>.

Din in-notifika tikkonċerna l-imprizi li ġejjin:

— Centerbridge Partners, L.P. ("Centerbridge", l-Istati Uniti tal-Amerika),

— Hospital Topco Limited ("Hospital Topco", ir-Renju Unit).

Centrebridge takkwista, fis-sens tal-Artikolu 3(1)(b) tar-Regolament dwar l-Għaqdiet, il-kontroll waħdani ta' Hospital Topco kollha kemm hi.

Il-konċentrazzjoni hija mwettqa permezz ta' xiri ta' ishma.

2. L-attivitajiet kummerċjali tal-imprizi kkonċernati huma:

— Centerbridge: ditta tal-ġestjoni tal-investimenti ffokata fuq ekwità privata u opportunitajiet ta' investimenti li jinsabu f'diffikultà,

— Hospital Topco: il-kumpanija prinċipali tal-grupp tal-kura tas-saħħa li jwettaq l-operazzjonijiet tiegħu bil-marka tad-ditta BMI Healthcare, u l-kumpaniji azzjonarji b'interess fil-proprietà.

3. Wara eżami preliminari, il-Kummissjoni tqis li t-tranzazzjoni notifikata tista' taqa' fil-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata.

Skont l-Avviż tal-Kummissjoni dwar proċedura simplifikata għat-trattament ta' ċerti konċentrazzjonijiet skont ir-Regolament tal-Kunsill (KE) Nru 139/2004 <sup>(2)</sup> jinhtieg li jiġi nnutat li dan il-każ jista' jiġi kkunsidrat għal trattament skont il-proċedura stabbilita fl-Avviż.

4. Il-Kummissjoni tistieden lil terzi persuni interessati biex jibagħtulha l-kummenti li jista' jkollhom dwar l-operazzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Jinhtieg li r-referenza li ġejja dejjem tiġi speċifikata:

M.9160 — Centerbridge/Hospital Topco

Il-kummenti jistgħu jintbagħtu lill-Kummissjoni permezz tal-email, permezz tal-faks jew permezz tal-posta. Uża d-dettalji ta' kuntatt ta' hawn taħt:

Email: COMP-MERGER-REGISTRY@ec.europa.eu

Faks: +32 22964301

Indirizz tal-posta:

European Commission

Directorate-General for Competition

Merger Registry

1049 Bruxelles/Brussel

BELGIQUE/BELGIË

<sup>(1)</sup> ĠU L 24, 29.1.2004, p. 1 (ir-"Regolament dwar l-Għaqdiet").

<sup>(2)</sup> ĠU C 366, 14.12.2013, p. 5.

**Notifika minn qabel ta' koncentrazzjoni**  
**(Il-Każ M.9131 — Blackstone/Telereal Trillium/Real Estate JV)**  
**Każ li jista' jiġi kkunsidrat għal proċedura ssimplifikata**  
**(Test b'rilevanza għaż-ŻEE)**  
(2018/C 401/11)

1. Fis-26 ta' Ottubru 2018, il-Kummissjoni rċeviet notifika ta' koncentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 <sup>(1)</sup>.

Din in-notifika tikkonċerna l-imprizi li ġejjin:

- The Blackstone Group L.P. ("Blackstone", l-Istati Uniti tal-Amerika);
- Tele-Finance Holdings Limited ("Telereal Trillium", ir-Renju Unit); kif ukoll
- in-negozju tal-proprjetà immobbli kummerċjali ta' Network Rail Infrastructure Limited (il-joint venture, "JV tal-Proprietà Immobbli", ir-Renju Unit).

Blackstone u Telereal Trillium jakkwistaw, fis-sens tal-Artikolu 3(1)(b) tar-Regolament dwar l-Għaqdiet, il-kontroll konġunt tal-JV tal-Proprietà Immobbli. Il-koncentrazzjoni hija mwettqa permezz ta' kuntratt

2. L-attivitajiet kummerċjali tal-imprizi kkonċernati huma:

- Blackstone: ġestjoni ta' assi dinjija, bil-kwartieri ġenerali fl-Istati Uniti tal-Amerika b'uffiċċji fl-Ewropa u l-Asja, li joperaw bhala ditta ta' ġestjoni tal-investment;
- Telereal Trillium: kumpanija tal-ġestjoni tal-proprjetà li topera fi shubiji, investment, żvilupp tal-proprjetà u art strateġika;
- il-JV tal-Proprietà Immobbli: in-negozju tal-proprjetà immobbli kummerċjali ta' Network Rail Infrastructure Limited, li hija korp tas-settur pubbliku li tiġġestixxi l-infrastruttura ferrovjarja tar-Renju Unit fl-Ingilterra, Wales u l-Iskozja.

3. Wara eżami preliminari, il-Kummissjoni tqis li t-tranzazzjoni notifikata tista' taqa' fil-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata.

Skont l-Avviz tal-Kummissjoni dwar proċedura simplifikata għat-trattament ta' ċerti koncentrazzjonijiet skont ir-Regolament tal-Kunsill (KE) Nru 139/2004 <sup>(2)</sup> jinhtieg li jiġi nnutat li dan il-każ jista' jiġi kkunsidrat għal trattament skont il-proċedura stabbilita fl-Avviz.

4. Il-Kummissjoni tistieden lil terzi persuni interessati biex jibagħtulha l-kummenti li jista' jkollhom dwar l-operazzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Jinhtieg li r-referenza li ġejja dejjem tiġi speċifikata:

M.9131 — Blackstone/Telereal Trillium/Real Estate JV

Il-kummenti jistgħu jintbagħtu lill-Kummissjoni permezz tal-email, permezz tal-faks jew permezz tal-posta. Uża d-dettalji ta' kuntatt ta' hawn taħt:

Email: COMP-MERGER-REGISTRY@ec.europa.eu

Faks: +32 22964301

Indirizz tal-posta:

European Commission  
Directorate-General for Competition  
Merger Registry  
1049 Bruxelles/Brussel  
BELGIQUE/BELGIË

<sup>(1)</sup> ĠU L 24, 29.1.2004, p. 1 (ir-"Regolament dwar l-Għaqdiet").

<sup>(2)</sup> ĠU C 366, 14.12.2013, p. 5.











ISSN 1977-0987 (elektronikus kiadás)  
ISSN 1725-5198 (edizzjoni stampata)



**L-Uffiċċju tal-Pubblikazzjonijiet tal-Unjoni Ewropea**  
2985 Il-Lussemburgu  
IL-LUSSEMBURGU

**MT**